

# उचित मूल्य दुकानदारों को मानदेय देने की मांग

संविदा सेवानियम-2022 में नियमित करने को लेकर एसडीएम को मांग पत्र सौंपा

सादुलपुर, (निस)। अधिकृत राशन विक्रेता नियोजक संघ शाखा राजगढ़ के कार्यकर्ताओं ने संघ के प्रदेश सचिव नेतराम भाटी के नेतृत्व में उपखण्ड राजगढ़ रणजीत बिजारणिया को मुख्यमंत्री राजस्थान सरकार के नाम ज्ञापन सौंपकर राजस्थान प्रदेश के उचित मूल्य दुकानदारों को मानदेय दिये जाने एवं संविदा सेवानियम-2022 में नियमितकरण में सम्मिलित करने सहित पाँच सूत्री मांगों पर कार्यवाही की मांग की है।

अधिकृत राशन विक्रेता नियोजक संघ शाखा राजगढ़ नेतराम भाटी, सुलेमान, सलीम, सतार मोहम्मद, श्रवण, सुलेमान खॉं डीसवाला व वासुदेव आदि ने एसडीएम राजगढ़ रणजीत बिजारणियों के नाम सौंपे ज्ञापन में बताया कि राजस्थान प्रदेश में लगभग 27000 राशन विक्रेता खाद्य सुरक्षा अधिनियम के तहत उपभोक्ताओं में खाद्य सामग्री वितरण



मांगों को लेकर एसडीएम राजगढ़ को ज्ञापन सौंपते अधिकृत राशन विक्रेता नियोजक संघ शाखा राजगढ़ के प्रदेश सचिव नेतराम भाटी व अन्य कार्यकर्ता।

करने का कार्य में लगे हुए हैं और देश व प्रदेश में कोविड जैसी महामारी में भी राशन विक्रेताओं ने उपभोक्ताओं

के घर-घर जाकर सामग्री वितरण की है। जिसके तहत राज्य सरकार ने राशन विक्रेता को कोरोना वॉरियर में शामिल

करते हुए कोरोना से मृत्यु होने पर 50 लाख रुपये का अनुदान दिये जाने के आदेश प्रसारित किये गये थे, जिसके

लिए संगठन आभारी है।

इसके साथ-साथ नियमित मानदेय तीन हजार रुपये प्रतिमाह दिये जाने, संविदा अधिनियम 2022 के अन्तर्गत नियमितकरण में शामिल किया जाने, पोष मशीन के नाम पर 15.21 रुपये की सरकार द्वारा की जा रही कटौति नहीं कर उसे बन्द करने, केन्द्र सरकार पर दबाव बनाकर खाद्य सुरक्षा अधिनियम में संशोधन कराकर खाद्य सामग्री पर 2 प्रतिशत छीजत देने का प्रावधान पोष मशीन में डाला जाने व वर्तमान में गेहूँ के एक क्विंटल की उतरवाई मजदूरी 6 रुपये सरकार द्वारा राशन विक्रेता को दी जा रही है, जबकि मंहगाई में मजदूरों ने अपनी उतरवाई की दर 10 रुपये प्रति क्विंटल कर दी है और वो डीलर से प्राप्त कर रहे हैं, इसलिए गेहूँ की एक क्विंटल की उतरवाई 6 रुपये के स्थान पर 10 रुपये निश्चित किया जाने की मांग की है।

## बाइक सवार मामा-भांजे करणी नहर में गिरे

■ मामा तैर कर निकला, भांजे की तलाश जारी

श्रीरंगनगर, (निस)। जिले के जैतसर इलाके में सोमवार को गांव दो जीबी से जैतसर नरमा बेचने के लिए जा रहे मामा भांजा बाइक फिसलने से नहर में गिर गए। हादसे में मामा तैरकर नहर से बाहर निकल गया जबकि भांजे के बारे में अब तक कोई जानकारी नहीं मिल पाई है। नहर किनारे उसकी तलाश की जा रही है। माँके पर आसपास के इलाके के ग्रामीणों की भीड़ एकत्र हो गई। इस बारे में जैतसर पुलिस को सूचना दी गई है।

नहर में गिरे युवक की तलाश की जा रही है। गांव दो जीबी का चुन्नौलाल नामक (40) अपने भांजे संजय (17) के साथ घर से नरमा बेचने के लिए निकला था। उसके पास करीब बीस-पच्चीस किलो नरमे की गांठ थी। नरमा लेकर दोनों जैतसर की तरफ बढ़

रहे थे। इसी दौरान गंगनहर की करणी जी वितरिका के पास पहुँचने पर मोटरसाइकिल अनकंट्रोल होकर नहर में गिर गई। मोटरसाइकिल पानी में गिरते ही चुन्नौलाल तैरकर बाहर निकल आया। उसका भांजा संजय तैर नहीं पाया।

आसपास के लोगों ने मौके पर नहर में पड़ी मोटरसाइकिल तो निकाल ली लेकिन संजय का पता नहीं लगा। नहर किनारे संजय की तलाश की जा रही है। मौके पर परिजन और ग्रामीण उसकी तलाश में जुटे हैं। नहर में कुछ दूरी पर जाल डालकर संजय को ढूँढने का प्रयास किया जा रहा है।

## कांग्रेस प्रत्याशी के पक्ष में किया जनसम्पर्क

सरदारशहर, (निस)। सोमवार को कांग्रेस प्रदेशाध्यक्ष एवं पीसीसी चीफ गोविंद सिंह डोटासरा ने तहसील क्षेत्र के जसंगसर, भादासर दिखाना, पाबूसर व कांगड में जनसभा को संबोधित करते हुए कांग्रेस प्रत्याशी अनिल शर्मा के पक्ष में मतदान करने की अपील की।

प्रदेश अध्यक्ष डोटासरा ने प्रदेश के मुख्यमंत्री गहलोत की जनकल्याण की योजनाओं को बताते हुए व दिवंगत विधायक पं. भंवरलाल शर्मा द्वारा किये गये विकास कार्यों को ध्यान में रखते हुए अनिल शर्मा को भारी मतो से विजय बनाये व अनिल शर्मा को वोट देकर दिवंगत पं. शर्मा को सच्ची श्रद्धांजलि देने की अपील की। इस अवसर पर तारानगर विधायक नरेन्द्र बुडानिया, सुजानगढ़ विधायक मनोज मेघवाल, सादुलपुर विधायक कृष्णा पूनिया ने भी विचार व्यक्त किए।

## मंत्री शेखावत ने किया शहीद की प्रतिमा का अनावरण

जोधपुर, (कास)। केंद्रीय जलशक्ति मंत्री गजेंद्र सिंह शेखावत ने कहा कि भारत मां की रक्षा में सर्वोच्च बलिदान देने वाले वीर अमित छाप छोट जाते हैं, जिससे आने वाली पीढ़ियों को राष्ट्रभक्ति का प्रकाश मिलता रहता है। सोमवार को केंद्रीय मंत्री शेखावत टाम पंचायत लोरडी पंडितजी में अमर शहीद विजय सिंह सोलंकी के स्मारक और प्रतिमा अनावरण समारोह में सम्मिलित हुए। शेखावत ने वीर सपूत प्रतिमा पर पुष्प अर्पित कर श्रद्धांजलि अर्पित की। भारतीय विचारक, समाजसेवी, लेखक और दार्शनिक महात्मा ज्योतिबा फुले की पुण्यतिथि पर केंद्रीय मंत्री शेखावत ने जोधपुर में महामंदिर स्थित उनकी प्रतिमा पर माल्यार्पण कर श्रद्धांजलि अर्पित की। शेखावत ने कहा

कि ज्योतिबा फुले के विचार हर काल में प्रासंगिक रहेंगे। पूर्व जिला अध्यक्ष नरेन्द्र कछवाह, भाजपा के मण्डल अध्यक्ष, पार्यद, ज्योतिबा फुले राष्ट्रीय संस्थान के सदस्यों, भाजपा कार्यकर्ताओं और गणमान्य लोगों ने महान समाज सुधारक, देशभक्त ज्योतिबा फुले को भावभीनी श्रद्धांजलि अर्पित कर श्रद्धा से याद किया।

आमजन से की मुलाकात :- केंद्रीय जलशक्ति मंत्री गजेंद्र सिंह शेखावत रविवार को पाली और उदयपुर में विभिन्न कार्यक्रमों में शिरकत करने के बाद जोधपुर पहुँचे और निज निवास पर आमजन से मुलाकात की। शेखावत ने लोगों के अभाव अभियोग सुने और यथासंभव समस्याओं के निराकरण का प्रयास किया।

## अवैध हथियार के दम की लूट

धौलपुर, (निस)। धौलपुर शहर की ओड्डेला रोड स्थित ताल कॉलोनी में चोरों ने रहिवाज सोमवार की रात्रि को एक मकान को निशाना बनाते हुए 18 हजार रुपए की नगदी के साथ करीब 50 हजार रुपए के सोने चांदी के आभूषणों को पार कर दिया। चोरी की वारदात को अंजाम देने के बाद चोर पड़ोसी की बाइक को भी चुरा ले गए। थाने में पीड़ित ने मामला दर्ज कराया है।

एएसआई यादराम ने बताया कि ताल कॉलोनी का रहने वाला गफफार उम्र 24 पुत्र बदले ने थाने में मामला दर्ज कराया है। जिस मामले में पीड़ित ने बताया कि रविवार रात को 3 अज्ञात चोरों ने उनके घर में घुसकर पत्नी को अवैध हथियार के दम पर धमका कर घर में रखे सोने चांदी के आभूषणों के साथ 18 हजार रुपए की नकदी को पार कर दिया। आरोपी महिला को धमका कर पड़ोस में रहने वाली नेपाल की मोटरसाइकिल को लेकर फरार हो गए।

## सिलिकोसिस से एक जने की मौत

गांव बांसी निवासी प्रेम सिंह को उपचार के लिए सीएचसी लाया गया था

वैर, (निस)। प्रदेश में सिलिकोसिस से होने वाली मौत धमने का नाम नहीं ले रही है। गांव बांसी में सिलिकोसिस बीमारी के चलते एक जने की मौत हो गई जिसका सामुदायिक स्वास्थ्य केंद्र में पोस्टमार्टम कार्यवाही करवा कर शव परिजनों को सौंप दिया।

गांव बांसी निवासी प्रेम सिंह पुत्र फूल सिंह जाटव की देर शाम तबीयत खराब हो गई जिसे उपचार के लिए सामुदायिक स्वास्थ्य केंद्र लाया गया जहाँ चिकित्सकों ने उसे मृत घोषित कर दिया। प्रेम सिंह सिलिकोसिस बीमारी से ग्रसित बताया जिसके शव को सामुदायिक स्वास्थ्य केंद्र की मोर्चरी में रखवा दिया। सोमवार सुबह सामुदायिक स्वास्थ्य केंद्र के चिकित्सकों द्वारा पोस्टमार्टम कार्यवाही करवा कर शव परिजनों को सौंप दिया।

थाना प्रभारी सुभेरे सिंह ने बताया कि गांव बांसी निवासी कप्तान सिंह ने



मृतक का सीएचसी पर पोस्टमार्टम कराती पुलिस।

पुलिस में रिपोर्ट देकर अवागत करायी की उसका बड़ा भाई प्रेम सिंह पुत्र फूल

सिंह जाटव सिलिकोसिस बीमारी से टासित था जिसकी मौत हो गई है। पुलिस

ने पोस्टमार्टम कार्यवाही करवा कर शव परिजनों को सौंप दिया।

## सनसिटी रिसोर्ट में दुल्हनों को लेने आया हैलीकॉप्टर



चूरू के सनसिटी रिसोर्ट से दुल्हन की विदाई हैलीकॉप्टर में हुई।

चूरू, (कास)। कृषि के क्षेत्र में उल्लेखनीय कार्य करने पर राष्ट्रपति पुरस्कार से सम्मानित सीकर निवासी युसुफ खां जेवली ने अपने दो बेटों की दोनों दुल्हनों को ससुराल लाने के लिए हैलीकॉप्टर भेजा।

युसुफ खां के भांजे इस्माइल खां ने बताया कि मेरे मामा के बड़े बेटे इमरान की पिथीसर के युसुफ की पुत्री जहादा की 27 नवम्बर को शादी हुई थी। वही दूसरी तरफ मेरे मामा के छोटे बेटे नदीम की चूरू के वन विहार के रमजान मोयल की पुत्री नाजमीन के

दुल्हनों को लेने आये हैलीकॉप्टर बने कौतूहल का विषय

साथ 27 नवम्बर को शादी हुई थी। युसुफ जेवली ने 28 नवम्बर को दोनो बहूओं को ससुराल लाने के लिए सुबह नौ बजे हैलीकॉप्टर भेजा था। साढ़े नौ बजे हैलीकॉप्टर दोनो दूल्हे व दुल्हन को लेकर सीकर के लिए रवाना हुआ। शहर में दोनो दुल्हनों को लेने के लिए जब शहर में हैलीकॉप्टर आया तो लोगों के बीच चर्चा का विषय बन गया।

## बस की टक्कर से कम्पाउण्डर की मौत

करौली, (निस)। एक निजी बस ने करौली-गंगपुर मार्ग पर पाटीर गांव में स्कूटी को टक्कर मार दी। जिससे स्कूटी सवार आयुर्वेद विभाग में कार्यरत कंपाउंडर की मौत हो गई। मृतक का शव करौली अस्पताल की मोर्चरी में रखवाया है। जिसका पोस्टमार्टम कर शव परिजनों को सुपुर्द कर दिया।

करौली अस्पताल पुलिस चौकी प्रभारी एएसआई महेश शर्मा ने बताया कि गोपाल कर्णावत पुत्र रामसिंह 58 निवासी कर्मचारी कॉलोनी गंगपुर सिटी करौली के तुलसीपुरा स्थित आयुर्वेदिक औषधालय में कंपाउंडर के पद पर कार्यरत था। सोमवार प्रातः करीब 10 बजे कंपाउण्डर स्कूटी द्वारा गंगपुर से करौली आ रहा था। करौली आते समय एनएच 23 पर पाटीर गांव के पास करौली से गंगपुर की ओर जा रही एक निजी बस ने स्कूटी को टक्कर मार दी। बस की टक्कर से स्कूटी सवार गंभीर रूप से घायल हो गया।

घायल को करौली अस्पताल लाया गया। जहां डॉ. ने जांच के बाद उसे मृत घोषित कर दिया। अस्पताल चौकी से घटना की सूचना कुडगांव थाना पुलिस और मृतक के परिजनों को दी गई है। मृतक का शव अस्पताल की मोर्चरी में रखवाया है। जिसका परिजनों की उपस्थिति में पोस्टमार्टम कर शव सुपुर्द कर दिया। वही पुलिस ने बस को कब्जे में ले लिया है। और पुलिस मामले की जांच कर रही है।


## आठ सूत्री मांगों को लेकर जनक्रान्ति सेना का बीसलपुर से जयपुर पैदल मार्च शुरू

मालपुरा अस्पताल में ट्रोमा सेन्टर, खेल स्टेडियम निर्माण, कृषि विश्वविद्यालय की स्थापना आदि मांग रखी

मालपुरा, (निस)। मालपुरा टोडारायसिंह विधानसभा क्षेत्र में आमजन से जुड़ी आठ सूत्री मांगों को लेकर जनक्रान्ति सेना ने सोमवार को बीसलपुर महादेव की पूजा कर जयपुर के लिए कूच किया। जनक्रान्ति सेना के संयोजक पूर्व उपजिला प्रमुख अवधेश शर्मा की अगुवाही में हजारों महिला-पुरुषों ने बीसलपुर महादेव मंदिर में पूजा अर्चना कर 150 किमी लम्बी पैदल मार्च पर निकल पड़े।

टोडारायसिंह कस्बे में पहुंची पैदल मार्च में शामिल लोगों का जगह-जगह जोरदार स्वागत किया गया। अवधेश शर्मा ने महात्मा ज्योतिबा फुले, डॉ. भीमराव अम्बेडकर व महात्मा गांधी की प्रतिमा पर माल्यार्पण कर विधानसभा क्षेत्र की आमजन से जुड़ी आठ सूत्री मांगों को लेकर जयपुर पैदल मार्च किये जाने का उद्देश्य बता आमजन से सहयोग की अपील की।

पैदल मार्च का पहला पड़ाव चाण्डा माता मंदिर कुकड में रहा। अवधेश शर्मा बीते 20 साल से



मालपुरा-टोडारायसिंह विधानसभा क्षेत्र की आठ सूत्री मांगों को बजट में शामिल कराने की मांग को लेकर पैदल मार्च निकाला।

विधानसभा क्षेत्र की जनसमस्याएं उठाते आ रहे हैं। क्षेत्र में लगातार 9 साल से

## पुलिस अधिकारियों पर घर से बेघर करने का आरोप

गुलाब बाग धौलपुर में करीब 60 वर्ष पूर्व से रह रहा था बीपीएल परिवार



धौलपुर कलेक्टर से आवास की सुरक्षा की मांग करते परिवार के सदस्य।

धौलपुर, (निस)। धौलपुर शहर के कोतवाली थाना क्षेत्र की ऑफिसर कॉलोनी गुलाब बाग धौलपुर के एक परिवार ने कलेक्टर पहुंचकर जिला कलेक्टर अनिल कुमार अठावाल को ज्ञापन सौंपा है। जिसमें कुछ पुलिस अधिकारियों व कर्मचारियों पर जानबूझकर घर से बेघर करने का आरोप लगाया है।

ज्ञापन में बताया गया है कि कुछ पुलिस अधिकारी व कर्मचारी जानबूझकर हमें घर से बेघर करने पर तुले हैं। हमारे घर गृहस्ती के समस्त

## नगरपालिका ने अस्थाई दुकानों को हटवाया

मालपुरा, (निस)। नगरपालिका शहरी क्षेत्र में रिक्त पड़ी करोड़ों रूपयों की सरकारी जमीन व सम्पत्ति पर काबिज दबांगे व प्रभावशाली अतिक्रमियों पर मेहरबान उपखण्ड प्रशासन व नगरपालिका प्रशासन ने शहर में अतिक्रमण हटाओं अभियान के नाम पर फुटपाथ किनारे अस्थाई वूलन कपडों की टेन्टों में दुकाने लगा परिवार का गुजर बसर कर रहे गरीबों की दुकाने हटा रोजगार छीनने का मामला सामने आया है।

मामले अनुसार शरद ऋतु शुरू होने के साथ ही गांव शहर में फेरी लगा अस्थाई दुकानों के माध्यम से गर्म कपडे बेच अपने परिवार को आजीविका कमाने वाले तकरीबन दो दर्जन से अधिक गरीब व मध्यम वर्ग के बाहरी लोगों ने शहर के जयपुर रोड सिनियर सैकेण्डरी स्कूल व खेल मैदान के सामने फुटपाथ किनारे अथवा रिक्त पडे भूखण्डों में टेन्ट व तन्तू गाड़ अस्थाई शामीयानों में अथवा तिरपाल विछा गये कपडों की अस्थाई दुकाने लगा अपने परिवार का गुजर बसर कर रहे थे।

बीते कई सालों से ये व्यक्ति मालपुरा शहर में इसी स्थान पर अस्थाई दुकाने लगा दो महीने तक गर्म कपडे से आजीविका कमाने आ रहे थे लेकिन शहर के कुछ लोगों ने व्यापार मंडल के नाम पर उपखण्ड व नगरपालिका प्रशासन को प्रार्थना पत्र दे इन गरीबों की अस्थाई दुकानों को हटवाने में कामयाब रहे। इतना ही नहीं व्यापार मंडल के नाम पर इन चंद लोगों के प्रार्थना पत्र पर पालिका के पार्षदों ने भी अपने हस्ताक्षर कर अपनी भागीदारी निभाई।

## जिला कलेक्टर से घर से बेघर नहीं करने की लगाई गुहार

सामान को फेंकने के लिए पुलिस बल व महिला पुलिस बुलाकर हमें तंग परेशान किया जा रहा है। ज्ञापन देने आई महिला सुधा देवी पत्नी मोती सिंह निवासी ऑफिसर कॉलोनी गुलाब बाग धौलपुर ने बताया कि वह आर्थिक

## गहलोत ने अपनी कुर्सी बचाने में गुजारे चार साल: कटारिया

■ भाजपा की जन आक्रोश रैली एक दिसम्बर से

उदयपुर, (कास)। गहलोत सरकार की जन विरोधी नीतियों के विरुद्ध भाजपा 1 से 14 दिसम्बर तक जन आक्रोश रैली निकाल कर आमजन को जागरूक करेगी। यह रैली जिला मुख्यालय से लेकर पंचायत एवं वार्ड स्तर तक निकाली जायेगी।

यह जानकारी सोमवार को यहां नेता प्रतिपक्ष गुलाबचन्द्र कटारिया ने यहां भाजपा कार्यालय में आयोजित पत्रकार वार्ता में दी। उन्होंने कहा कि आक्रोश रैली के लिए 200 रथ तैयार कर लिए गए हैं जिन्हें भाजपा के राष्ट्रीय अध्यक्ष जेपी नड्डा 1 दिसम्बर को हरी झंडी दिखाकर प्रदेश की 200 विधानसभाओं में रवाना करेंगे। आक्रोश रैली के दौरान तीन मुद्दों पर चर्चा होगी उनमें प्रदेश में फैला जंगलराज, भ्रष्टाचार और कुशासन प्रमुख है। पत्रकार वार्ता के दौरान कटारिया ने सीएम गहलोत पर जमकर निशाना साधा।

उन्होंने कहा कि गहलोत ने अपनी कुर्सी बचाने के लिए अपने सभी विधायकों को मुख्यमंत्री के अधिकार दे दिए जिसके कारण प्रदेश में जंगलराज चल रहा है। महिलाएं सुरक्षित नहीं हैं। गैंग रैप के मामले में राजस्थान यूपी से भी आगे है। स्कूलों में अत्यापक और पुलिस थानों में पुलिस द्वारा रैली की घटनाएं आम हो

स्थिति से कमजोर एवं बीपीएल चर्यात परिवार है। जो कि करीब 60 वर्ष पूर्व से यहां रहते चले आ रहे हैं। महिला ने बताया कि अगले माह मेरी पुत्री की शादी विवाह का कार्यक्रम है, जो सर्दी से बचने के लिए हमने टीम शोड डाले जाने को लेकर थोडा सा निर्माण कार्य किया तो कुछ पुलिस अधिकारी हम गरीब परिवार को यहां से हटा कर हमारे सामान को फिकवाने की धमकियां दे रहे हैं। ज्ञापन में जिला कलेक्टर से घर से बेघर नहीं करने की मांग की है।

गई है। भ्रष्टाचार चरम पर है और प्रदेश में शासन नाम की कोई व्यवस्था नहीं है। पूरे चार वर्ष गहलोत ने केवल अपना पद सुरक्षित रखने में गुजार कर प्रदेश के विकास को पीछे धकेल दिया।

कांग्रेस में ल रही कलह पर कटारिया ने कहा कि हालांकि यह कांग्रेस का अंतरिक मामला है लेकिन गहलोत को अपने शब्दों पर नियंत्रण रखना चाहिए। कटारिया ने सचिन पायलट की तरफदारी करते हुए कहा कि सचिन की क्षमता और योग्यता से ही कांग्रेस की सरकार बनी। उनके अध्यक्षकाल की मेहनत से कांग्रेस ने 21 सीटों से बढ़ कर 99 सीटों पर पहुंचकर प्रदेश में सरकार बनाई।

पार्टी के लिए मेहनत करने वाले ऐसे व्यक्ति को गद्दर कहना गहलोत की ओछी मानसिकता को दर्शाता है और वहीं उनके यह बिगड़े चोल यह साबित करते हैं कि उनकी कुर्सी जाने वाली है और उसी डर से अपने शब्दों से खींच निकाल रहे हैं। कटारिया ने कहा कि कांग्रेस की उठक पटक से प्रदेश में मध्यावधि चुनाव से भी इंकार नहीं किया जा सकता। इस दौरान उदयपुर ग्रामीण विधायक फूलसिंह मीणा, भाजपा शहर जिला अध्यक्ष रवीन्द्र श्रीमाली, भाजपा देहात जिलाध्यक्ष चन्द्रयुक्त सिंह चौहान एवं अन्य पदाधिकारी भी उपस्थित थे।